

بسم اللہ الرحمن الرحیم

تفسیر قادری الموسوم تفسیر کشف القلوب ۱۳۱۹ھ

49 حجرات

حصہ دوم جلد اول

از

شیخ الاسلام سید محمد پادشاہ حسینی قادری لئیق رحمۃ اللہ علیہ (۱۳۱۷-۱۳۸۴ھ)

سُورَةُ الْحَجَرِ

یہ سورہ مدنی ہے۔ اس کے حروف (۱۴۶) کلمے (۳۴۰) آیتیں (۱۸) ہیں (نیشاپوری)

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو نہایت مہربان بڑا رحم والا ہے

يَا أَيُّهَا الَّذِينَ آمَنُوا اتَّقُوا اللَّهَ الَّذِي يَدْيُ اللَّهُ وَرَسُولِهِ وَاذْكُرُوا اللَّهَ
إِنَّ اللَّهَ سَمِيعٌ عَلِيمٌ ① اے ایمان والو! خدا اور اس کے رسول کے آگے پیش قدمی

نہ کرو اور خدا سے ڈرو بے شک اللہ سُننے اور جاننے والا ہے :-

اس سے پہلی سورۃ میں سرکارِ عالم کی رفعت شان اور آپ کے منصب نبوت کی عظمت کے ساتھ صحابہ کرام کے فضائل و خصوصیات کا بیان ہوا تھا۔ اب اس سورۃ میں آداب و اخلاقِ فاضلہ کی تسلیم فرمائی جاتی ہے۔ چونکہ یہ تمام فضائل و مراتب محض حضورِ انور کی صحبت کا صدقہ ہیں اس لئے اُس کی ابتداء دربارِ رسالت کے آداب سے ہوئی ہے اور پہلا حکم یہ ہے کہ حضورِ انور صلی اللہ علیہ وسلم کے سامنے پیش قدمی نہ ہو۔ پیش قدمی سے کیا مراد ہے؟

اس میں اختلاف ہے۔ حضرت ابن عباسؓ فرماتے ہیں کہ کتاب و سنت کے خلاف نہ کہو۔ جابر حسن رضی اللہ عنہما کا ارشاد ہے کہ آنحضرتؐ کے (جانور قربانی) ذبح کرنے سے پہلے ذبح نہ کرو۔ کیونکہ جن لوگوں نے ایک عید اضحیٰ میں ایسا کیا تھا ان کو آپؐ نے پھر ذبح کا حکم دیا۔ حضرت بی بی عائشہ رضی اللہ عنہا فرماتی ہیں کہ حضورؐ انور سے پہلے روزہ نہ رکھو۔ کیونکہ بعض لوگوں نے رمضان سے پہلے روزے رکھنا شروع کر دیا تھا۔ تفسیر خازن میں ہے کہ کسی قول و فعل سے رسول اللہ صلی اللہ علیہ وسلم پر سبقت نہ کرو تا وقتیکہ سرکارؐ خود حکم صادر نہ فرمائیں۔ جابرؓ کا ایک دوسرا قول ہے کہ جب تک رسول اللہ صلی اللہ علیہ وسلم استفسار نہ فرمائیں کچھ نہ کہو۔ حسن بصریؒ سے بھی ایک دوسری روایت یہ ہے کہ امام سے پہلے دعا نہ مانگو۔ سیفیان ثوری کہتے ہیں کہ یہ حکم قول و فعل دونوں کو شامل ہے۔ چونکہ لا تقدما کا مفعول مذکور

معاذ بن جبل کو سرکارِ دو عالم صلی اللہ علیہ وسلم نے مین کی جانب حاکم بنا کر بھیجا تو ان سے دریافت فرمایا کہ تم کس چیز سے حکم کرو گے۔ انہوں نے عرض کیا کہ کتاب اللہ کے موافق فیصلہ کروں گا۔ فرمایا اگر اس میں نہ ملے تو عرض کیا کہ سرکارِ دو عالم صلی اللہ علیہ وسلم کی سنت کے موافق حکم کروں گا۔ فرمایا اگر اس میں بھی نہ پائو تو عرض کیا پھر اپنے اجتہاد سے کام لوں گا حضور انور صلی اللہ علیہ وسلم نے معاذ رضی اللہ عنہ کے سینہ پر قبضہ کر کے فرمایا کہ اللہ کا شکر ہے کہ اس نے رسول اللہ کے لمبی کو ایسی بات کی تو فقیہ دی جس سے اللہ کا رسول رضی ہوا۔ (ابن کثیر جلد ۹ ص ۲۶۹) ۱۔ تفسیر خازن جلد ششم ص ۱۸۱ ۲۔ ابن کثیر۔

نہیں ہے لہذا اس کی تعمیم بھی اسی کی مقتضی ہے کہ یہ سب امور اس میں داخل ہوں۔
 پھر حکم ہوتا ہے کہ اللہ سے ڈرو بیشک اللہ سننے اور جاننے والا ہے یعنی خدا تعالیٰ
 تمہارے اقوال کو سننے والا اور تمہارے افعال اور نیوٹوں کا جاننے والا ہے۔

يَا أَيُّهَا الَّذِينَ آمَنُوا لَا تَهْجُوا آصَوَاتَكُمْ فَوْقَ صَوْتِ النَّبِيِّ

وَلَا تَهْجُوا وَاللَّهُ بِالْقَوْلِ كَظِيمٌ لِّبَعْضِكُمْ لِبَعْضٍ أَنْ تَحْطَأَ أَعْمَالُكُمْ وَ

أَنْتُمْ لَا تَشْعُرُونَ ○ اے ایمان والو تم اپنی آوازوں کو نبی کی آواز پر بلند

نہ کرو اور نہ ان سے اس طرح پکار کر بات کرو جس طرح تم باہم ایک دوسرے
 سے پکار کر گفتگو کرتے ہو۔ (ورنہ) تمہارے اعمال کا رت ہو جائیگے اور تمہیں تنہی

دربار رسالت کے یہ دوسرے ادب کی تعلیم ہے کہ خبردار ہمارے حبیب کے

آگے اپنی آواز کو بلند نہ کرنا اور اس کی دو صورتیں بیان ہوئی ہیں۔ ایک یہ کہ جب
 سرکار عالم کسی کو شرف مکالت عطا فرمائیں تو حضور کے مخاطب کا فرض ہے کہ اس کو

کمال ادب و خاموشی سے سنتا رہے۔ اور تا وقتیکہ ارشاد نبوی ختم نہ ہو اپنی طرف سے
 کچھ نہ کہے۔ کیونکہ قطع کلام کرنا اور کسی کی بات کاٹ کر درمیان میں بولنا اپنے ہم تہ

کے مقابلہ میں بھی ناشائستگی اور بد تہذیبی ہے پھر اپنے سے عالی مرتبہ خصوصاً بارگاہ
 رسالت میں تو کمال بے ادبی ہے۔ دوسری صورت یہ کہ اگر اپنی طرف سے بھی

حضور میں کچھ عرض کرنا ہو تو آواز نہایت پست اور لب ولہجہ نہایت ادب آمیز ہونا چاہیے۔

وَلَا تَجْهَرُوا لَهُ بِالْقَوْلِ الْإِيه کے بعض علماء نے یہ معنی بھی بیان کئے ہیں کہ جس طرح آپس میں ایک دوسرے کو نام و کنیت سے پکارتے ہیں اس طرح آنحضرت صلی اللہ علیہ وسلم کو نہ پکارو بلکہ حضور کو نہایت نرم آواز سے یا نبی اللہ یا رسول اللہ سے مخاطب کرو۔

شان نزول :- اس آیت کی شان نزول یہ ہے کہ قبیلہ بنی تمیم کے کچھ آدمی سردار عالم کی خدمت میں حاضر ہوئے حضرت ابو بکرؓ نے عرض کیا کہ یا رسول اللہؐ تمہیں قعقاع بن معبد کو سردار قوم بنا دیجئے۔ حضرت عمرؓ نے عرض کیا کہ نہیں یا رسول اللہؐ اقرع بن حابس کو سردار بنائیے۔ حضرت ابو بکرؓ نے کہا اے عمر اس میں تم کو صرف میری مخالفت مقصود ہے حضرت عمرؓ نے کہا کہ میرا مقصد آپ کی مخالفت نہیں ہے۔ غرض آنحضرتؐ کے حضور میں ان کی آوازیں بلند ہو گئیں۔ ساتھ ہی یہ آیت نازل ہوئی۔ اس کے بعد حضرت صدیق اکبرؓ نے تو عہد کر لیا کہ آئندہ سے وہ اس طرح گفتگو کریں گے جیسے کوئی رازدار گفتگو کرتا ہے فاروقؓ اعظم کی بھی یہی حالت تھی کہ

جب آنحضرت سے کچھ عرض کرتے تو نہایت دھیمی آواز سے گفتگو کرتے اور ایک جلیل القدر صحابی حضرت ثابتؓ ابن قیسؓ جن کو ثقل سماعت کی شکایت اور آواز بلند تھی اپنے گھر میں بیٹھ گئے کہ یہ آیت میرے ہی سبب سے نازل ہوئی کیونکہ میری ہی آواز بلند ہے لہذا میرے سارے اعمال اکارت ہو گئے۔ اور میں دوزخی ہوں۔ رَحْمَةُ اللَّهِ عَلَيْكَ کو جب اس کی خبر ہوئی تو آپ نے ان کو طلب فرما کر جنت کی خوش خبری سنائی تب انکو اطمینان ہوا۔

ترمذی انسؓ ابن مالک سے روایت کرتے ہیں کہ سرکارِ دو عالم مہاجرین و انصار کے درمیان تشریف فرما ہوتے تو سوائے ابو بکرؓ اور عمرؓ کے کوئی سر نہ اٹھاتا البتہ یہ دونوں حضرات حضور انورؐ کی طرف دیکھ کر مسکرایا کرتے اور حضور بھی ان کی طرف دیکھ کر تہنیت فرماتے۔ دربار رسالت کی ایک تصویر اسامہ بن شریک ان الفاظ میں کھینچتے ہیں کہ میں آنحضرت کی خدمت میں حاضر ہوا تو دیکھا کہ آپ کے اصحاب آپ کے گرد اس طرح (چپ چاپ اور بے حس و حرکت) صف بستہ ہیں کہ گویا ان کے سروں پر پرند بیٹھے ہوئے ہیں (شفاء شریف جلد ۲ صفحہ ۳۱)

صحابہ کرامؓ کی یہ اطاعت و فرماں برداری پسند آتی ہے رحمت الہی کو جوش ہوتا ہے اور عرشِ اعظم سے اظہارِ خوشنودی کا پیغام اور مغفرت و اجرِ عظیم کی سندان

الفاظ میں نازل ہوتی ہے۔

إِنَّ الَّذِينَ يَغُضُّونَ أَصْوَاهُكُمْ عِنْدَ رَسُولِ اللَّهِ أُولَٰئِكَ الَّذِينَ
امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَعْفَرَةٌ وَأَجْرٌ عَظِيمٌ ۝

بیشک جو لوگ اپنی آوازیں رسول اللہ کے حضور میں پست رکھتے ہیں
وہی ہیں جن کے دلوں کو خدا نے تقویٰ کے لئے آزمایا ہے اور ان کے لئے
معفرت اور بڑا اجر ہے۔

یعنی اپنے حبیب پاک کی تعظیم و تکریم اور ادب و احترام کی تعلیم جو تم کو دی
گئی اور جس پر تم نے ہمارے حسب منشاء عمل کیا وہ دراصل تمہارے دلوں کا امتحان
تھا تاکہ تم کو تقویٰ کی سند سے سرفراز کیا جائے کیونکہ وہی متقی ہے اور اسی کو تقویٰ
بضیب ہوتا ہے جو رسالت مآب صلی اللہ علیہ وسلم کا ادب اور آپ کی تعظیم کرتا ہو
ایسے با ادب لوگوں کے لئے خدا کی بخشش اور اس کا بڑا انعام ہے۔ اللہ تعالیٰ
نے مومنوں کے دلوں میں اخلاص و ایمان رکھا ہے جس کے بدلہ ان کے لئے اجر عظیم
ہے۔ مومنوں کے دلوں میں اگر معصیت کی خواہش پیدا بھی ہوتی ہے تو وہ خلوص ایمان
کی بدولت اس سے پرہیز کرتے ہیں۔ حضرت عمرؓ سے پوچھا گیا کہ ایک شخص کو
معصیت کی خواہش ہوتی ہے اور وہ اس پر عمل نہیں کرتا اور ایک کو نہ معصیت کا

۳۱
معصیت کے لئے عظیم ہوئی ضروری ہے

خیال آتا ہے اور نہ وہ اس پر عمل کرتا ہے تو ان دونوں میں افضل کون ہے۔ آپ نے فرمایا کہ جسے مصیبت کی خوشہش ہوتی ہے اور وہ اس پر عمل نہیں کرتا اور یہ آیت پڑھی

أُولَٰئِكَ الَّذِينَ امْتَحَنَ اللَّهُ ٱلَّآيَةَ

چونکہ آواز کا بلند کرنا اور کسی بات میں تقدیم کرنا خود کو بزرگ سمجھنے اور بزرگی چاہنے کی دلیل ہے اور یہ آداب رسالت کے خلاف ہے اس لیے اللہ تعالیٰ نے تقدیم سے منع فرمایا کیونکہ رسول اللہ صلی اللہ علیہ وسلم کے حضور میں بزرگی چاہنا کیا معنی۔ یہاں تو اپنے اکرام کو چھوڑنا عین اکرام ہے اپنے احترام کو ترک کرنا حقیقی احترام ہے اور یہاں کی ذلت ہزار عزتوں کی عزت ہے اور یہی اصل تقویٰ ہے کیونکہ جب کوئی شخص رسول اللہ صلی اللہ علیہ وسلم کا ادب کریگا تو وہ بدرجہ اولیٰ اللہ تعالیٰ کا ادب کریگا اور اسی طرح ایک اور جگہ اللہ تعالیٰ نے فرمایا ہے ”وَمَنْ يَعْظَمْ شَعَائِرَ اللّٰهِ فَآتٰهَا مِنْ تَقْوٰی الْقُلُوْبِ“ اللہ تعالیٰ کے آداب و تعظیم کی علامت تقویٰ ہے تو بیچر بھلا اعظم شعائر اللہ یعنی رسول اکرم صلی اللہ علیہ وسلم کی تعظیم کیوں تقویٰ کی دلیل نہ ہوگی اس لئے فرمایا کہ جو لوگ آپ کے سامنے اپنی آوازیں پست کرتے ہیں وہ لوگ ہی ہیں جن کے دلوں کو اللہ تعالیٰ نے تقویٰ کے لئے خالص کر دیا ہے۔ اللہ ہدایت دے

لہ التقویٰ۔ تاء التقویٰ مقلوبٌ من الواو۔ والتقویٰ جعل النفس فی وقایۃ لما یخاف۔ التقویٰ فی تعارف النشء حفظ النفس عما یوشع وذلک منک المخطور ویتیم ذلک منک بعض المناہات (منہ وراغب) (تفسیر)

ان نا سمجھوں کو جو سرکارِ دو عالم صلی اللہ علیہ وسلم کی کما حقہ عظمت میں خود بھی کوتاہی کرتے ہیں اور دوسروں کو بھی ویسی ہی ہدایت دیتے ہیں اور پھر عالم و متقی ہونے کے مدعی بھی ہیں انہیں یاد رکھنا چاہیے کہ وہ جس قدر حضور اکرم کی عظمت کو گھٹانے کوشش کریں گے اسی قدر ان کے ایمان میں نقص ہوگا۔ یہ بات مسلم ہے کہ وحدہ لا شریک لہ کی تعظیم کے بعد ساری کائنات میں سزاوار عظمت حضور انور ہی کی ذات والا صفات ہے صاحبِ بردہ نے کیا خوب کہا ہے۔

دع ما ادعت النصارى في غيبههم واحکم بما شئت مدحافيه وحکم
حضور انور صلی اللہ علیہ وسلم کی جیسی تعظیم و تحکیم آپ کی حیات طیبہ میں تھی آپ کے اس

تعلیم نبوی کے متعلق حضرت امام مالک کا فتویٰ

(بقیہ صفحہ گذشتہ) قال الاستاذ ابو علي الدقاق - التقوى - اتقاء الشرک - ثم بعدہ اتقاء المعاصی والسيئات - ثم بعدہ اتقاء الشهوات - ثم تدبیر بعدہ الفضلات (رسالہ تفسیر صفحہ ۲۰ مطبوعہ مصر)
ابن عطار فرماتے ہیں کہ تقویٰ ظاہر بھی ہوتا ہے اور باطن بھی - ظاہر تقویٰ محافظت حدود اور مکار باطن نہایت اخلاص الیہ
عالم کا تقویٰ شرک سے ہے اور خواہش کا معاصی سے - اولیاً، کافعال کو وسیلہ بنانے سے اور انبیاء کا افعال کی نسبت سے کیونکہ ان کا تقویٰ خدا سے خدائی کی طرف ہوتا ہے - جناب امیر فرماتے ہیں لوگوں کے سرور دنیا میں سخی اور آخرت میں وہ ہوتے ہیں جو متقی ہیں (ایضاً ص ۶۲)

التقوى :- جماع الخیرات کلہا - فمن اتصف بہا فقد حاز جمیع الخیرات (تراجم الافکار جلد دوم مطبوعہ مصر)
حضرت شیخ اکبر نے بھی تقویٰ کی چار قسمیں بیان فرمائی ہیں تقویٰ اللہ - تقویٰ الجبابر والشر - تقویٰ الحدود الدنیویہ - تقویٰ النار - اور فتوحات میں ہر ایک قسم کا ایک خاص باب علیحدہ علیحدہ لکھا ہے (فتوحات مکیہ جلد دوم ابواب مہمہ مہمہ)

جہان فانی سے پردہ فرمانے کے بعد بھی ویسی ہی تعظیم و تکریم واجب ہے۔ بلکہ آپ کا ذکر اور آپ کی حدیث شریف اور آپ کا اسم مبارک سنتے وقت بھی ویسی ہی تعظیم و ادب لازمی ہے بلکہ آپ کی آل و عترت اور آپ کے اصحاب کرام کے سیر پاک سنتے وقت بھی وہی ادب و احترام ملحوظ رہے۔ خلیفہ منصور نے مسجد نبوی میں امام مالکؒ کے کسی مسئلہ کے متعلق گفتگو کی تو امام مالکؒ نے اس کو ٹوک دیا کہ اس مسجد میں اپنی آواز بلند نہ کیجئے کہ خدائے تعالیٰ نے ایک قوم کو ادب سکھایا ہے کہ اپنی آوازوں کو نبی کی آواز پر بلند نہ کرے اور اس قوم کی تعریف کی ہے جس نے اپنی آوازیں رسول اللہ صلی اللہ علیہ وسلم کے حضور میں پست رکھیں۔ اور ایک قوم کی مذمت فرماتا ہے کہ ان الذین ینادونک الایمہ اور آپ کی جو حرمت حیات میں تھی وہی بعد حیات بھی ہے۔

امام مالکؒ کے پاس طلباء حدیث کی جب کثرت ہوئی تو ان سے کہا گیا کہ آپ اگر مستحلی مقرر فرمائیں تو سب لوگ سن سکتے ہیں۔ آپ نے اس کے جواب میں یہ آیت پڑھی **يَا أَيُّهَا الَّذِينَ آمَنُوا لَا تَرْفَعُوا أَصْوَانَكُمْ فَوْقَ صَوْتِ النَّبِيِّ** اور اس کے بعد فرمایا **حُرْمَةُ حَيَاتٍ وَمِيتَةٍ سَوَاءٌ** (شفا، شریف جلد دوم صفحہ ۳۲، ۳۳، ۳۴)

ابو ابراہیم فرماتے ہیں کہ جب آنحضرتؐ کا ذکر ہو تو ہر مومن کا فرض ہے کہ وہی خشوع و خضوع اور ویسی ہی تعظیم و تکریم اور وہی ادب و احترام ملحوظ رکھے جو حضور اللہ صلی اللہ علیہ وسلم کے حضور

سامنے ہونے پر ملحوظ رکھتا۔

قاضی عیاضؒ جو اپنے وقت کے زبردست فقیہ اور امام تھے فرماتے ہیں کہ
 مَذْهَبُ كَانَتْ سَيَرَةُ سَلَفِنَا الصَّالِحِ وَأَمَلْنَا الْمَاضِيَيْنِ رَضِيَ اللَّهُ تَعَالَى عَنْهُمْ (شفاء اللبس)
 جلد دوم صفحہ ۳۲) اسی پر موقوف نہیں بلکہ فاروقؓ کی سنت بھی یہی ہے چنانچہ کبار
 کی وفات کے بعد حضرت عمرؓ نے ایک روز مسجد نبوی صلی اللہ علیہ وسلم میں دو شخصوں کو
 بلند آواز سے بات کرنے سنا اور ان سے پوچھا کہ تم کون ہو اور کہاں کے رہنے والے
 ہو۔ انہوں نے عرض کیا کہ ہم طائف کے ہیں۔ آپ نے فرمایا اگر تم اہل مدینہ ہوتے تو
 میں تمہیں دروں کی سزا دیتا۔

إِنَّ الَّذِينَ يُنَادُونَكَ مِنْ وَرَاءِ الْحُجُوبِ أَكْثَرُهُمْ لَا يَعْقِلُونَ ۝ وَلَوْ أَهْمَكَ
 صَبْرًا حَتَّى تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ غَفُورٌ رَحِيمٌ ۝

(اے نبی) بے شک جو لوگ تم کو حجروں کے باہر سے پکارتے ہیں ان میں سے اکثر
 (آپ کی شان کو) نہیں سمجھتے۔ اور اگر وہ (لوگ) صبر کرتے یہاں تک کہ آپ
 (از خود) برآمد ہوتے تو یقیناً یہ ان کے لئے اچھا ہوتا اور اللہ بخشنے والا مہربان ہے۔
 اس آیت کی شان نزول میں دو روایتیں ہیں (۱) اقرع ابن حابس نے ایک
 روز رسول اللہ صلی اللہ علیہ وسلم کے در و ولت پر حاضر ہو کر حجرے کے باہر سے حضور کا

لئے حرات حجرہ کی فتح خواہ حجرہ کے معنی کو کہہ کر یہاں حجرات سے مراد آنحضرت صلی اللہ علیہ وسلم کے اذواج مطہرات کے محل سرا ہیں ۱۲

۵۷۷
 49-4
 49-5

نام مبارک لیکر پکارا اور کہا کہ باہر آئیے حضورؐ نے آواز نہیں دی۔ دوبارہ اس طرح آواز دی یا محمد ان حمدی زین و ان ذی شین یعنی میری تعریف اچھی ہے اور میری مذمت بری۔ حضور انورؐ نے فرمایا کہ وہ تو اللہ ہی ہے جس کی تعریف اچھی اور مذمت بری ہے (واحدی صفحہ ۲۸۹)

(۲) زید بن ارقم رضی اللہ عنہ سے روایت ہے کہ عربوں کی ایک جماعت نے کہا کہ چلو اس آدمی (رسول اکرم صلی اللہ علیہ وسلم) کے پاس جائیں گے۔ اگر وہ نبیؐ ہے تو ہم سعادت حاصل کریں گے اگر وہ فرشتہ ہے تو ہم اس کے پروں کے زیر سایہ زندگی بسر کریں گے میں نے (زید بن ارقم) حضور انور صلی اللہ علیہ وسلم کو اس کی اطلاع کر دی پھر وہ جماعت حجرہ مبارک تک آئی اور حضور انور کو نام مبارک سے پکارنا شروع کیا۔ تو اللہ تعالیٰ نے یہ آیت نازل فرمائی۔ (ابن جریر جلد ۲۶ صفحہ ۷۷)

اس آیت کریمہ میں اس بات پر تنبیہ ہے کہ حضرت صلی اللہ علیہ وسلم کے حضور میں آواز بلند کرنی تو کجا آپ کے دولت سرا کے باہر سے بھی آپ کو آواز دینی سخت بے ادبی سر اسر نادانی اور خلاف شان ایمان ہے۔ آخر پر ان نادانوں کو خود تبارک و تعالیٰ تعلیم فرماتا ہے اور اپنے حبیب صلی اللہ علیہ وسلم کے آداب سکھاتا ہے کہ جب تم ہمارے نبی کے دروازہ پر حاضر ہو تو خبردار ان کو آواز نہ دینا۔ بلکہ ان کے دروازہ پر منتظر

کھڑے رہو۔ یہاں تک کہ ہمارا حبیب یعنی تمھارا آقا و مولیٰ از خود برآمد ہو۔ اسی میں تمھاری خیر اور فلاح دارین ہے اس سے قبل جو کچھ تم نے عدم واقفیت سے ترکِ ادب کیا اسکو ہم نے معاف کیا کیونکہ اللہ ہی بخشنے والا مہربان ہے۔

رسول اللہ صلی اللہ علیہ وسلم کے آداب کی تعلیم فرما کر اب آپس کے آداب کی تعلیم تین طرح پر فرماتا ہے۔ اول فاسقوں کے مقابلہ میں ایک مسئلہ بیان فرماتا ہے جو سیاست منزل اور سیاست مذنیہ کا اصل اصول ہے۔ پھر مومنین خاص کا رکھ رکھاؤ اور پھر مومنین غائب کے ساتھ طرزِ عمل کی تعلیم دیتا ہے۔ چونکہ غلط خبروں سے مسلمانوں میں

۱۔ اللہ تعالیٰ نے اپنے حبیب پاک کے جو حقوق اپنے بندوں پر عائد کئے ہیں انکا پہلا ذمہ ادب ہے جسکے متعلق چار اصولی احکام صادر ہوئے ہیں (۱) حضور کے آگے کوئی مسلمان قولاً یا فعلاً کسی طرح کی تقدیم نہ کرے (۲) کوئی مسلمان حضور کی آواز پر اپنی آواز بلند نہ کرے (۳) پکار کر گفتگو نہ کرے (۴) حضور جب اندر تشریف فرما ہوں تو باہر سے وارد نہ ہوگا۔ یہ آداب جو حضور کیلئے بیان ہوئے ہیں آپ کے بعد جو آپ کا نائب ہو سب کو اس کا بھی احترام کرنا چاہیئے خواہ وہ شریعت کا امام ہو یا طریقت کا جسکو شیخ یا پیر یا مرشد کہتے ہیں چنانچہ انہیں آیات کے استدلال سے شیخ شہاب الدین سہروردی فرماتے ہیں کہ ادب المرید مع الشیوخ عند الصوفیہ من مهام الادب و للقوم فی ذالک اقتداء برسول اللہ صلی اللہ علیہ وسلم و اصحابہ و قد قال اللہ تعالیٰ یا ایھا الذین امنوا لا تفقدوا الایۃ (عوارف المعارف جلد دوم مطبوعہ مصر صفحہ ۵۹) سرکار بغداد سیدنا غوث اعظم رضی اللہ تعالیٰ عنہ کا بھی یہی ارشاد مبارک ہے کہ من آداب المرید ان لا یتکلم ببدن یدی الشیخ الا فی الضرۃ (غنیۃ الطالبین جلد دوم صفحہ ۱۴۵ مطبوعہ مصر) ایک اور جگہ ارشاد ہوتا ہے کہ فالواجب علیہ (ای علی المرید) ترک مخالفت الشیخ فی الظاہ و ترک الاعتراض علیہ فی الباطن (ایضاً صفحہ ۱۶۳)۔

حارثؓ کو خیال ہوا کہ شاید مجھ سے کچھ نہ کچھ قصور ہوا کہ خدا اور اس کے رسولؐ کا عتاب ہوا۔ پس حضرت حارثؓ نے سردارانِ قوم کو جمع کیا اور فرمایا کہ زکوٰۃ کا مال میرے ہاں سے لینے کے لئے رسول اللہ صلی اللہ علیہ وسلم نے ایک وقت مقرر فرمایا تھا۔ حضور انورؐ سے وعدہ خلافی ممکن نہیں۔ قاصد کے نہ آنے کی وجہ میں یہہ سمجھتا ہوں کہ یہ صرف حضور اقدسؐ کا عتاب ہے۔ چلو ہم خود دربار اقدس میں حاضر ہو جائیں گے اُدھر حضور صلی اللہ علیہ وسلم نے ولید بن عقبہؓ کو حارثؓ کی طرف یہ کہہ کر روانہ فرمایا تھا کہ حارثؓ کے ہاں جو کچھ زکوٰۃ کا مال ہو لینے آنا۔ ولید بن عقبہؓ تھوڑی دور آکر راستہ سے واپس ہو گیا اور حضور صلی اللہ علیہ وسلم سے آکر عرض کر دیا کہ یا رسول اللہ حارثؓ نے زکوٰۃ نہ دی بلکہ اُلٹے میرے قتل کے درپے ہوئے۔ حضور غضبناک ہو گئے۔ اور ایک جماعت کو حارثؓ کی طرف روانہ فرمایا۔ اُدھر سے حارثؓ مع اصحابِ مدینہ کی طرف چلے آ رہے ہیں۔ مدینہ کے قریب راستہ میں دونوں کی ملاقات ہوئی حضرت حارثؓ نے ان لوگوں سے کہا اِلٰی مَنْ بُعِثْتُمْ انہوں نے کہا ”اِلَیْک“ حارثؓ نے کہا میرے طرف کیسے انہوں نے کہا کہ حضرت رسول خدا صلی اللہ علیہ وسلم نے ولید بن عقبہؓ کو مختارے ہاں روانہ فرمایا تھا تم نے انہیں زکوٰۃ نہ دی۔ اُلٹے انہیں مار ڈالنے کا ارادہ کیا۔ حارث رضی اللہ عنہ نے

کہا کہ لاؤ الذی بعث محمدؐ اُصلی اللہ علیہ وسلم بالحق مارایتہ ولا اتانی۔ یعنی ہرگز نہیں۔ قسم اس ذات کی جس نے حضور کو حق کے ساتھ بھیجا نہ میں نے اس کو دیکھا اور نہ وہ میرے پاس آیا۔ جب حارثؓ سرور عالم صلی اللہ علیہ وسلم کے دربار میں حاضر ہوئے تو حضور نے فرمایا کہ تم نے زکوٰۃ دینے سے انکار کیا اور میرے قاصد کو مار ڈالنے کا ارادہ کیا تو حارثؓ نے عرض کیا اس ذات کی قسم جس نے آپ کو حق کے ساتھ بھیجا نہ میں نے اُسے دیکھا اور نہ وہ میرے پاس آیا۔ بلکہ جب رسول اللہ صلی اللہ علیہ وسلم کے پاس سے کوئی قاصد میرے پاس نہ آیا تو میں اللہ جل جلالہ اور اس کے رسول صلی اللہ علیہ وسلم کے عتاب کے ڈر سے خود حاضر خدمت ہو گیا۔

اس آیتہ کریمہ میں جل جلالہ نے سیاست مدن اور تدبیر منزل کے نہایت اہم مسئلہ کی مسلمانوں کو تعلیم دی ہے کہ مسلمانوں سنی سنائی خبر پر بلا تحقیق اعتبار نہ کرو بلکہ جب کوئی بدطینت آدمی تمہارے پاس کوئی خبر لے آئے تو اولاً تم اسکی دوسرے ذرائع سے جانچ پڑتال کرو کہیں ایسا نہ ہو کہ تم ایک مفسد کی اطلاع پر کسی کو نقصان پہنچا دو۔ اس وقت تمہیں سب زحمت کے اور کیا حاصل ہوگا مسلمانوں کو چاہیے کہ

ان چیزوں سے بھی بچیں جن کا نتیجہ ندامت ہو۔ ندامت سے اسی وقت بچ سکتے ہیں جبکہ مسلمان نبی صلی اللہ علیہ وسلم کے احکام کی تعمیل کریں نہ یہ کہ مسلمان یہ چاہیں خود آنحضرت صلی اللہ علیہ وسلم ان کے مشوروں پر عمل فرمائیں۔ دربار رسالت میں انکی ایسی خواہش خلاف آداب رسالت ہے۔ انہیں سمجھنا چاہیے کہ ان میں رسول اللہ ﷺ موجود ہیں جس طرح ارشاد باری ہے

وَأَعْلَمُوا أَنَّمَا فِيكُمْ رَسُولُ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْإِصْيَانُ أُولَٰئِكَ هُمُ الرَّاشِدُونَ ۚ فَضَّلْنَا مَنَ اللَّهُ وَنِعْمَهُ ۚ وَاللَّهُ عَلِيمٌ حَكِيمٌ ۝

اور جان لو کہ بیشک تم میں رسول اللہ ہیں اگر وہ بہت سی باتوں میں تمہارا کہا مان لیں تو تم مصیبت میں پڑ جاؤ گے اور لیکن اللہ نے ایمان کو تمہارا محبوب کر دیا ہے اور اسے تمہارے دلوں میں زینت دیدی اور کفر و فسق و نافرمانی کو تمہارے پاس برا ٹھہرایا ہے یہی لوگ اللہ کے فضل و احسان سے ہدایت یافتہ ہیں اور اللہ جاننے والا اور حکمت والا ہے۔ کیونکہ تم میں رسول اللہ صلی اللہ علیہ وسلم موجود ہیں اور وہ تم سب سے بہتر اور تم پر شفیق ہیں کہ انبی

اے فضل و نعمت میں یہ فرق ہے کہ فضل وہ بھلائی ہے جو اللہ تعالیٰ کے پاس ہے اور وہ اس سے مستغنی ہے اور نعمت وہ ہے جو بندہ کی طرف پہنچتی ہے اور وہ اس کا محتاج ہے (تفسیر کبیر)

۱۱۱

۱۱۲

۱۱۳

۱۱۴

أَوَّلَىٰ بِالْمُؤْمِنِينَ مِنْ أَنْفُسِهِمْ (یعنی نبی صلی اللہ علیہ وسلم مؤمنین میں انکی جانوں سے بہتر ہیں) لہذا تم ان کی تعظیم و تکریم اور ادب و احترام کرو اور ان کے احکام کی تعمیل کرو کیونکہ وہ تمھاری مصلحتوں کو تم سے بہتر جاننے والے اور تم پر خود تم سے زیادہ شفیق ہیں اور ان کی رائے تمھارے واسطے خود تمھاری رائے سے زیادہ صاب اور مکمل ہے پھر تم کیوں اپنی رائے لگاتے ہو تم کو چاہیے کہ ان کے حکم کی تعمیل کریں۔ ورنہ بتلائے تکلیف و آلام ہو جاؤ گے۔ اور اصل بات تو یہ ہے کہ اللہ تعالیٰ نے ایمان کو سب سے زیادہ تمھارا محبوب بنا دیا ہے اور کفر و نافرمانی سے تمھیں نفرت دلائی ہے اسی لئے تم سیدھے راستے پر ہو یہ سب کچھ اللہ تعالیٰ کا فضل و احسان ہے (اس آیت کریمہ سے صحابہ کرام رضی اللہ عنہم کی فضیلت ثابت ہوتی ہے) پھر مسلمانوں کو

۱۔ جب جنگ احد کے روز مشرکین لوٹ گئے تو آنحضرت ﷺ نے مجاہدین کو حکم دیا کہ درست ہو جاؤ کہ میں اپنے رب عزوجل کی حمد کروں وہ لوگ آپ کے پیچھے کئی صف ہو گئے۔ آپ نے بہت بڑی دعا پڑھی مختصر یہ ہے کہ اللھم حبب الینا الایمان وزینہ فی قلوبنا وکری الینا الکفر والفسوق والعصیان واجعلنا من السالکین یعنی یا اللہ ایمان کو ہمارا محبوب بنا دے اور اسکو ہمارے دلوں میں چکاؤ اور کفر و فسق و گناہ سے ہمیں نفرت و داد دے اور ہمیں ہدایت یافتہ لوگوں میں کر دے (ابن کثیر۔ درغشور) اور ایک حدیث میں ہے کہ جس شخص کو اسکی نیکیوں سے خوشی ہو اور برائیوں سے رنج تو وہ مؤمن ہے (ابن کثیر) اس حدیث سے ہر شخص اپنا استحسان کر لے عبادت کی ادائی میں خوشی ہوتی ہے یا گناہوں میں اور اس سے اپنے ایمان کی قوت و ضعف۔ وجود و عدم کو

ایک اور امر کی تعلیم فرماتا ہے۔

وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا فَإِنْ بَغَتْ إِحْدَاهُمَا

عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفِيءَ إِلَىٰ أَمْرِ اللَّهِ فَإِنْ فَاءَتْ

فَأَصْلَحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ ○ اور

اگر ایمان داروں میں سے دو گروہ باہم لڑائی کریں تو ان دونوں میں صلح کرادو۔ پھر اگر

ان دونوں میں سے ایک دوسرے پر زیادتی کرے تو جو زیادتی کرے اس سے تم لڑو یہاں تک کہ وہ اللہ

کے حکم کی طرف رجوع کرے پس اگر (حکم خدا کی طرف) رجوع کرے تو ان دونوں میں

برابری کی صلح کرادو اور انصاف کرو بے شک اللہ منصفوں کو دوست رکھتا ہے

لے اس آیت سے اہل حق نے استدلال کیا کہ گناہ سے خواہ وہ کتنا ہی بڑا ہو ایمان نہیں جاتا اور خوارج و معتزلہ

وغیرہ جو کہتے ہیں وہ درست نہیں ہے اور صحیح بخاری سے ثابت ہے کہ رسول اللہ صلی اللہ علیہ وسلم ایک روز مہاجر پر

خطبہ پڑھنے لگے۔ امام حسن رضی اللہ تعالیٰ عنہ آپ کے پاس تھے آپ کبھی حضرت حسن کو ملاحظہ فرماتے اکٹھے لوگوں کی

طرف دیکھتے پھر فرمایا کہ یہ میرا بیٹا ہے اور امید ہے کہ اللہ تعالیٰ اس کی ذات سے مسلمانوں کے دوڑے گروہوں کے

درمیان صلح کرادے چنانچہ ایسا ہی ہوا کہ اہل شام و اہل عراق کے درمیان طویل لڑائیوں اور ہولناک واقعات کے بعد حضرت

حسنؓ کے ذریعہ اللہ تعالیٰ نے صلح کرادی (ابن کثیر) اس حدیث سے یہ بات بھی ظاہر ہو رہی ہے کہ دونوں فریقے بھی

مسلمان تھے۔ ۱۲

لے حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا کہ ان المقسطين

فی الدنیا علی منابر من لولوء بین یدی الرحمن عز وجل بما اقسطوا فی الدنیا (ابن کثیر از نسائی باسناد صحیح) یعنی جو لوگ دنیا میں عدل کرتے تھے وہ جہنم عز وجل کے رو برو ذریعہ عدل کے بدلے موتی کے ممبروں پر پہنکے انی

اس آیت شریف کی شان نزول سے متعلق سبھی نے کہا ہے کہ انصار میں ایک شخص عمران نامی تھا اور اس کی بی بی کا نام ام زید تھا ایک مرتبہ اس عورت نے چاہا کہ اپنے کنبہ میں جائے اس کے شوہر نے اس کو روکا اور بالآخر پرہیز کر دیا کہ وہاں اس کا کوئی قرابت دار نہیں پہنچ سکتا تھا ایک دن اس عورت نے موقع پا کر اپنے قرابت داروں کو اطلاع دے دی۔ وہ لوگ آگئے اور اس کو لے جانا چاہا۔ مرد کے گھر والوں نے اپنے قرابت داروں کو پکارا۔ لوگ جمع ہو گئے اور آپس میں سخت نزاع برپا ہوئی۔ اللہ تعالیٰ نے یہ آیت نازل فرمائی رسول اللہ صلی اللہ علیہ وسلم نے دونوں کو بلا کر باہم صلح کرادی اور وہ لوگ بھی اللہ تعالیٰ کے حکم کی طرف رجوع ہو گئے۔ اللہ تعالیٰ اس آیت کریمہ میں فرماتا ہے کہ اگر مسلمانوں کی دو جماعتوں میں کوئی جنگ و جدال کی صورت پیدا ہو جائے تو فوراً ان میں صلح کرادو اور اگر کسی نے زیادتی کی تو جس کی زیادتی ہو اس سے لڑو۔ یہاں تک کہ وہ اپنے فعل سے باز آجائے اور جب باز آجائیں تو پھر انصاف و عدل کے ساتھ ان میں صلح کرادو کیونکہ مسلمان

(بقیہ صفحہ گذشتہ) دوسری حدیث میں ہے کہ عادل قیامت کے روز اللہ تعالیٰ کے پاس عرش کے دائیں جانب نور کے ممبروں پر ہوں گے یہ وہ لوگ ہیں جو اپنے اہل و عیال میں اور جہاں حاکم بنا ئے گئے اس جگہ مضاعف حکم کرتے ہیں (ابن کثیر از مسلم و نسائی)۔ ۱۲

ایک دوسرے کے بھائی ہیں جس طرح فرماتا ہے اِنَّمَا الْمُؤْمِنُونَ اِخْوَةٌ فَاصْلِحُوا
بَيْنَ اَخْوِيكُمْ وَاتَّقُوا اللَّهَ لَعَلَّكُمْ تُرْحَمُونَ ﴿۱۰﴾ مسلمان (آپس میں)

بھائی ہیں پس اپنے دو بھائیوں کے درمیان صلح کرادو اور اللہ سے
ڈرتے رہو تاکہ تم پر رحم کیا جائے۔

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے
فرمایا اپنے بھائی کی مدد کرو خواہ وہ ظالم ہو یا مظلوم۔ عرض کیا گیا کہ مظلوم کی مدد
ہو سکتی ہے لیکن ظالم کی مدد کس طرح کی جائے۔ فرمایا تمتعنا من الظلم فذاک نصک
ایا یعنی اس کو ظلم سے روکو اس کی یہی مدد ہے۔ صلح کے احکام کے بعد ایسی باتوں سے

لہ اِنَّمَا الْمُؤْمِنُونَ :- رسول اللہ صلی اللہ علیہ وسلم نے فرمایا کہ ایک مسلمان دوسرے مسلمان کا بھائی ہوتا
ہے نہ خود اس پر ظلم کرتا ہے نہ ظالموں کے پیرو کرتا ہے۔
وفی الصبح واللہ فی عون العبد ما کان العبد فی عون اخیه یعنی خدا بندہ کا مددگار ہے جب تک
کہ وہ اپنے بھائی کی مدد میں ہے۔

حدیث شریف میں ہے کہ جب مسلمان اپنے بھائی کے لئے اس کے میوے بیچے دے گا کرتا ہے تو فرشتہ کہتا ہے اٰمین
ولک بمثلہا یعنی تیرے لئے بھی ایسا ہی ہو۔

صحیح حدیث میں المؤمن للمؤمن کالبنيان يشد بعضه بعضا و شبک بنی اصاب بعدا یعنی مسلمان مسلمانوں
کے ساتھ بمنزلہ عمارت کے کہ اس کا ایک حصہ دوسرے حصہ کو قوت دیتا ہے اور آپ نے اپنی ایک اچھ کی انگلیوں کو دوسرے
اچھ کی انگلیوں میں داخل فرمایا (ابن کثیر)

منع فرماتا ہے جن سے فساد ہوا کرتا ہے۔

آنحضرت صلی اللہ علیہ وسلم کے حقوق امت پر بیان کرنے کے بعد مومنین کے باہمی حقوق بیان کرنے سے پہلے یہ اساسی تعلیم ہے کہ ہر مومن خواہ وہ ادنیٰ ہو یا اعلیٰ محمود ہو یا ایاز سب ایک دوسرے کے بھائی ہیں اس لئے ان کو ایک دوسرے کے ساتھ اسی خلوص و اتحاد سے پیش آنا چاہیئے اور ان کا باہمی ترناؤ بھی وہی ہونا چاہیئے جو ایک بھائی کا دوسرے بھائی سے ہوتا ہے اور یہ تعلیم اسلام کی ان خصوصیات میں سے ہے جو اسکو دیگر مذاہب باطلہ سے ممتاز کرتی ہیں۔ اسی تعلیم کا اثر تھا جس نے اوس و خورج کے پرانے جھگڑے مٹا دیئے اور سارے عرب کو ایک مرکز پر جمع کر دیا۔ اسی کی بدولت عرب نے سلطنت کسریٰ کے پرچھے اڑا دیئے اسی کے طفیل میں قیصرہ نے عربوں کے آگے اپنے مغرور سر جھکا دیئے۔ ہر مسلمان کا فرض ہے کہ خواہ وہ کسی بلند سے بلند مرتبہ پر پہنچ جائے اس رشتہ کو کبھی نہ بھولے کیونکہ یہ رشتہ خدا نے قائم کیا ہے اور اس کو اپنی نعمت سے تعبیر فرمایا ہے چنانچہ ارشاد ہوتا ہے کہ فاصبحتم بنعمتہ اخوانا۔ لہذا جو مسلمان اپنی کسی ترقی کے گھنٹ میں اس رشتہ دینی کو بھول جائے وہ خدا کا ناشکر گزار بندہ اور خدا کے پاس روز قیامت جوابدہ بلکہ عجب نہیں کہ اس ناشکر گزاری کی پاداش میں اس سے وہ دنیوی نعمت بھی

چھین لی جائے جس کے نشہ میں وہ اپنے اس رشتہ دینی کو بھول گیا ہے لہذا ہر مسلمان کو چاہیے اپنے دینی بھائی کی صلاح و فلاح کا ہر وقت طالب رہے۔ اور اپنے بھائی کی جائز اور ممکن مدد کے لئے ہر وقت تیار رہے اور اگر اپنے بھائی میں کوئی عیب دیکھے تو اس کی رسوائی یا پردہ دری کرنے کی بجائے تنہائی میں خوش اسلوبی کے ساتھ اس کو نرم اور پر اثر الفاظ میں نصیحت کرے اور غائب میں خدا سے اس کے لئے دعا کرے کہ خدا اس کو نیک ہدایت دے۔

يَا أَيُّهَا الَّذِينَ آمَنُوا لَا يَسْخَ قَوْمٌ مِّنْ قَوْمٍ عَسَىٰ أَن يَكُونُوا خَيْرًا مِنْهُمْ وَلَا نَسْأَلُ
 مِّنْ نِّسَاءٍ عَنَ أَن يَكُنَّ خَيْرًا مِّنْهُنَّ وَلَا تَلْنَّ وَالنَّسْكَمُ وَلَا تَتَّبِعُوا بِالْأَلْقَابِ
 يَاسُّ الْإِسْمِ الْفُسُوقُ بَعْدَ الْإِيمَانِ وَمَن لَّمْ يَتُبْ فَأُولَٰئِكَ هُمُ الظَّالِمُونَ
 اے ایمان والو ایک قوم (مرد) دوسری قوم (مرد) سے متسخر نہ کرے شاید کہ وہ اس

لے اللمن۔ الاعتیاب و تتبع المعاب (مفردات) اللمن۔ العیب و اصلہ الاشارة بالعين و نحوھا (مختار) اللمن۔ عیب کردن و اشارہ کردن بچشم (صراح)

لے انفسکم۔ یعنی لوگوں کو عیب نہ لگاؤ کیونکہ تم سب ایک ہو نیز وہ بھی تمہیں عیب لگا سکتے اور انکے عیب لگانے کے باعث چونکہ تم ہی ہو اس لئے گویا تم نے اپنے آپ کو عیب لگایا۔

لے تنابستہ۔ التنايب التعايس (قاموس) یعنی ایک دوسرے کو ایسا عیب لگانا جس سے وہ ناخوش ہو بلکہ لازم ہے کہ مسلمان کو اس کے محبوب نام سے پکارے۔ اگے لقب وہ نام ہے جو پہلے نام کے ساتھ ہوتا ہے

ایس میں ایک دوسرے کا مذاق اڑانے کی طماننت

بہتر ہوں اور نہ عورتیں عورتوں سے متسخر کریں شاید کہ یہ عورتیں ان عورتوں سے

بہتر ہوں اور تم آپس میں ایک دوسرے پر عیب نہ لگاؤ اور نہ ایک دوسرے کو بُرے

لقب سے پکارو۔ ایمان لانے کے بعد بدکاری کا نام ہی برا ہے اور جو توبہ نہ کریں تو

وہی ظالم ہیں۔ یعنی اپنے کو بہتر اور دوسرے کو حقیر سمجھ کر نہ ہنسو۔ دلوں کا حال خدا

ہی کو معلوم ہے کیا معلوم کہ اس دوسرے کا تعلق اللہ تعالیٰ کے ساتھ کیسا ہے۔ اس کا

خاتمہ کیسا ہو اور تمہارا خاتمہ کس طرح ہو اس میں عورتوں کو بھی خصوصیت کے ساتھ

نصیحت ہے اور دوسری نصیحت یہ ہے کہ ایک دوسرے کو عیب بھی نہ لگاؤ کیونکہ جب

وہ تمہارا مسلمان بھائی ہے تو اس کا عیب تمہارا عیب ہے۔ اور بُرے القاب اور

بُرے ناموں سے بھی ایک دوسرے کو نہ پکارو کیونکہ جب کوئی شخص مسلمان ہو گیا اور

(بقیہ صفحہ گذشتہ) اور اس میں معنی کا لحاظ کیا جاتا ہے بخلاف اعلام کے۔ اور لقب کی دو قسم ہیں۔ ایک بطور

تقدیم و تکریم کے جیسے بادشاہوں کے القاب اور دوسرا بطور عیب کے اور اس فرمان خداوندی میں یہی مراد (مفردات)

ہے یہاں اسم سے مراد ذکر کی شہرت ہے۔ اسم سمو سے مشتق ہے جیسے کہتے ہیں لِفِلَانِ اسْمٌ یعنی اس کا شہرہ

نہ کہ وہ اصطلاحی اسم جو کنیت و لقب کے مقابل ہے۔ (خفاجی ۱۲)

اے جب رسول اللہ صلی اللہ علیہ وسلم مدینہ میں تشریف فرما ہو تو ملاحظہ فرمایا کہ ایک ایک شخص کے دو دو تین تین نام

ہیں اور جب اُسے ان ناموں سے پکارا جاتا تو بعض نام سے وہ ناخوش ہوتا اس وقت یہ آیت نازل ہوئی (ابن کثیر

از امام احمد و ابو داؤد) متاکل بن جہان و مجاہد و قتادہ و سعید ابن جبیر اور ابن عباس رضی اللہ عنہم نے کہا ہے کہ تم میں سے کوئی باہم ایک

آپ صلی اللہ علیہ وسلم

نور ایمان سے متور ہو گیا تو وہ سب بُرائیوں سے پاک ہو گیا۔ پھر اسکو برے ناموں سے مشہور کرنا اور اسکی چلی برائیوں سے اسکو مطعون کرنا کیا معنی؟ یہ سب بری بات ہے اگر تم نے ایسا کیا ہے تو توبہ کرو ورنہ تمہارا شمار ظالموں میں ہو گا۔ مسلمانوں کے ساتھ افعال و اقوال ظاہری کا احتیاط ہی کافی نہیں بلکہ بدگمانی اور غیبت وغیرہ سے بھی بچو جس طرح ارشاد ہے

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِشْرٌ وَلَا تَجَسَّسُوا وَلَا يَغْتَبَ بَعْضُكُم بَعْضًا أَيُحِبُّ أَحَدُكُمُ

أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ ○

اے ایمان والو! بہت گمان کرنے سے بچتے رہو۔ بے شک بعض گمان گناہ ہیں۔

اور نہ تجسس کرو اور (کوئی) ایک دوسرے کی غیبت نہ کرے۔ کیا تم میں سے کوئی (یہ)

پسند کریگا کہ اپنے مرے ہوئے بھائی کا گوشت کھائے۔ پس تم اس سے نفرت

(بقیہ صفحہ گذشتہ) دوسرے پر طعنہ نہ کریں۔ (ابن کثیر)

ابن مسعود رضی اللہ عنہ فرماتے ہیں کہ آدمی کی زبان پر امتحان ہے۔ میں تو اس قدر ڈرتا ہوں کہ اگر

کسی کتے سے متحضر کروں ایسا نہ کہ کتا بنا دیا جاؤں۔ (فتح البیان)

عطاء نے فرمایا کہ ہر ایسا لفظ برے لقب کی قسم ہے جو بھائی مسلمان کی شان اسلام کے خلاف ہو جیسے کہ جاکتا

ابن عباسؓ سے روایت ہے کہ جو شخص کسی زمانہ میں بُرائیاں کرتا تھا اور پھر اسے توبہ کی اور راہ راست پر گیا تو اللہ تعالیٰ نے منع فرمایا کہ اسکے اگلے گناہوں کو یاد دلا کر اس کو شرم نہ دلائی جائے + ابن مسعودؓ نے فرمایا کہ اگر کوئی شخص کسی دین باطل پر تھا اور پھر وہ مسلمان ہو گیا تو کسی شخص کو جائز نہیں کہ اسے دین باطل سے عار دلائے۔ ۱۲

کرتے ہو (اسی طرح غیبت سے بھی نفرت کرو) اور اللہ سے ڈرو بے شک اللہ توبہ قبول فرمانے والا مہربان ہے۔

غیبت کو مردار گوشت کھانے سے تشبیہ دی یعنی جس طرح اسے برا سمجھتے ہو اسے بھی برا سمجھو۔ غیبت بالاجماع حرام ہے۔ ہاں جو کسی وقت مصلحت سے ہو جیسے جرح۔ تعدیل و نصیحت یا شادی بیاہ وغیرہ تو ایسے وقت جائز ہے۔ بدگمانی۔ تلاش عیوب (عیب جوئی) وغیبت حقوق عباد میں اسنے معافی چاہے توبہ کریں اور جو معافی ممکن نہ ہو یا خلاف مصلحت ہو مثلاً اسکے اظہار سے اس کو دکھ اور رنج پہونچنے کا اندیشہ ہو تو اس سے اجمالی معافی چاہیں اور اللہ تعالیٰ کی طرف رجوع کریں تاکہ وہ ان مظلوموں کو راضی فرما کر تمھاری توبہ قبول کرے اور تم پر رحم فرمائے۔

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ کَفَارَةُ الْغَيْبَةِ اَنْ لِّسْتَ تَخْفَ لِمَنْ اَعْتَبْتَهُ یعنی غیبت کا کفارہ یہ ہے کہ جس کی غیبت کی ہے اس کے لئے مغفرت کی دعا کرے (بیہقی بہ سند ضعیف سنن ترمذی) حضرت عمر رضی اللہ تعالیٰ عنہ سے روایت ہے کہ آدمی کو چاہیے کہ جب

اس کے بھائی مومن کی زبان سے کوئی کلمہ نکلے تو کبھی بدگمانی نہ کرے۔ اور اس کے عمدہ معنی پیدا کرے (ابن کثیر)

حضرت عبداللہ بن عمر رضی اللہ عنہما سے روایت ہے کہ آپ نے دیکھا کہ رسول اللہ صلی اللہ علیہ وسلم خانہ کعبہ کا طواف فرماتے اور یہ کہتے جاتے ہیں کہ تو کس قدر پاکیزہ ہے۔ اور تیری خوشبو کس قدر عجیب ہے۔ تو کس قدر معظم اور تیرا احترام کتنا بڑا ہے وَالَّذِي نَفْسُ مُحَمَّدٍ بِيَدِهِ لَحُمَةٌ أَلْمُومِينَ اعْطَرَ عِنْدَ اللَّهِ تَعَالَى حُرْمَتَهُ مِنْكَ مَالَهُ وَدَمُهُ وَإِنْ يَطْنُ بِهِ الْآخِرُ اس ذات کی قسم جس کے قبضہ میں محمد کی جان ہے کہ اللہ تعالیٰ کے ہاں بندہ مومن کی جان و مال کی حرمت تجھ سے بہت زیادہ ہے اور یہ کہ اس کی نسبت نیک گمان ہی کیا جائے ابو ہریرہ رضی اللہ عنہ نے کہا کہ رسول اللہ صلی اللہ علیہ وسلم نے فرمایا کہ خبردار اے لوگو تم بدگمانی سے بچو کیونکہ بدگمانی بدترین جھوٹ ہے اور عیب جوئی و نکتہ چینی نہ کرو اور نفیس چیزوں کو حاصل کر کے ایک دوسرے پر فخر نہ کرو باہم حسد نہ کرو اور ایک دوسرے سے نفی نہ رکھو اور پیٹھ پیچھے کسی کا عیب بیان نہ کرو اور اللہ کے بندے بھائی بھائی بنے رہو۔

چونکہ ان وراثت کا منشاء تکبر اور سب سے زیادہ فخر نسب ہے اس لئے اس کے

متعلق خاص نصیحت فرمائی کہ تم سب آدم و حوا کی اولاد ہو اس لئے باہم ایک دوسرے پر بڑھائی جتنا اچھوڑو کیونکہ اس سے آپس میں منافرت پیدا ہوتی ہے جو باہمی اتحاد و اخوت کے منافی ہے اور یہ خیال رکھو کہ بغیر عمل کے محض نسل و خاندان کوئی چیز نہیں اس لئے استخوان فروشی سے آپس میں بغض و عناد پیدا کرنے کی بجائے خدا کے پاس عزت حاصل کرنے کی کوشش کرو اور یہ مرتبہ تم کو تقویٰ سے حاصل ہو سکتا ہے لہذا تقویٰ کی فضیلت بیان فرماتا ہے کہ

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ الْأَكْرَمَ عِنْدَ اللَّهِ أَتْقَىٰ ۚ

إِنَّ اللَّهَ عَلِيمٌ خَبِيرٌ ○ اے لوگو بے شک ہم نے تمہیں ایک مرد اور ایک عورت

سے پیدا کیا۔ اور تمہاری ذاتیں اور قبیلے بنائے تاکہ ایک دوسرے کو پہچانو۔

بیشک اللہ کے پاس تم میں بڑا بزرگ تم میں کا بڑا پرہیزگار ہے۔ بے شک اللہ

جاننے والا باخبر ہے۔

اس آیت کریمہ میں اللہ سبحانہ تعالیٰ نے النسب و اموال پر فخر کرنے اور

اے ہر شے میں جو فضیلت ہوتی ہے وہ بعد وجود کسی کام سے ہوتی ہے یا قبل وجود ہی اس میں کوئی ایسی بات ہوتی ہے۔ جو قبل وجود ہے اس کا مرجع قابل ہو گا یا فاعل ہو گا جس طرح کہتے ہیں کہ یہ لوہے سے ہے یہ چاندی سے ہے اور یہ فلانے کا کام ہے تو اللہ تعالیٰ نے فرمایا کہ بحسب اصل کسی قابل کو فضیلت نہیں کیونکہ تم سب آدم و حوا مآب ماں سے پیدا ہوئے ہو اور نہ بلحاظ فاعل فضیلت ہو سکتی ہے۔

تقویٰ واقعی معنی فضیلت است

فقراء اور متقیوں کو حقیر سمجھنے سے منع فرمایا اور فرمایا کہ دنیوی شان و شوکت کی کوئی قیمت نہیں اللہ تعالیٰ کے ہاں تو وہی بزرگ ہے جو متقی ہے۔

اس آیت کریمہ کی شان نزول یہ ہے کہ فتح مکہ کے روز جب حضرت بلالؓ نے کعبۃ اللہ شریف پر چڑھ کر اذان کہی تو بعض لوگوں نے کہا ہذا العبد الاسود یوذن علی ظمۃ الکعبۃ یعنی یہ کالا غلام کعبہ پر چڑھ کر اذان دیتا ہے۔ بعض نے کہا ان لیسخط اللہ ہذا یغیرہ یعنی اگر خدا اس پر غضبناک ہو تو اس کو مسخ کر دے۔ ساتھ ہی یہ آیت نازل ہوئی۔

حضرت ابو ہریرہ رضی اللہ عنہ سے روایت ہے کہ حضور سرور عالم سے جب استفسار کیا گیا کہ کون سے آدمی بہتر ہیں تو آپ نے فرمایا اگر ہم عند اللہ اتقاہم یعنی خدا کے پاس بزرگ ترین وہ ہیں جو ان میں زیادہ متقی ہیں۔ دوسری روایت ابو ہریرہؓ سے اس طرح وارد ہے کہ حضور اکرم نے فرمایا اِنَّ اللہَ لَا یَنْظُرُ اِلٰی صُوْرَکُمْ وَاَمْوَالِکُمْ وَّلٰکِنْ یَنْظُرُ اِلٰی قُلُوْبِکُمْ وَاَعْمَالِکُمْ یعنی اللہ تعالیٰ تمہاری صورتیں اور تمہارے اموال نہیں دیکھتا بلکہ تمہارے قلوب اور تمہارے اعمال

(بقیہ صفحہ گذشتہ) کیونکہ تم سب کا خالق خدائے تعالیٰ ہے۔ اب جو تفاوت ہے تو امور لاحقہ سے ہے۔ او ان سب میں لائق تمیز تقویٰ ہے۔ اس لئے مناسب دینی پر حکام متقی و عالم کو مقرر کرنا چاہیئے۔ ۱۲

ملاحظہ فرماتا ہے۔ (ابن کثیر از مسلم وابن ماجہ)

جیب بن خراش العنصری رضی اللہ عنہ نے رسول اللہ صلی اللہ علیہ وسلم سے سنا کہ آپ نے فرمایا۔ الْمُسْلِمُونَ إِخْوَةٌ لَا فَضْلَ لِأَحَدٍ عَلَى أَحَدٍ إِلَّا بِالتَّقْوَى یعنی مسلمان باہم بھائی ہیں ایک کو دوسرے پر فضیلت نہیں مگر تقویٰ سے۔ (ابن کثیر از طبرانی)

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فتح مکہ کے روز اپنے ناقہ قصویٰ پر سوار ہو کر خطبہ پڑھا اور حمد و ثناء کے بعد فرمایا کہ لوگو! اللہ تعالیٰ نے تم سے جاہلیت کا غرور اور آباؤ اجداد کا فخر دور کر دیا۔

اب وہی قسم کے لوگ ہیں پرہیزگار جو اللہ تعالیٰ کے پاس مکرم ہیں۔ بدکار جو اللہ تعالیٰ کے پاس ذلیل ہیں۔ اللہ تعالیٰ فرماتا ہے یَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ الْآيَةُ پھر آنحضرت صلی اللہ علیہ وسلم نے فرمایا کہ مجھے جو کہنا تھا وہ کہہ چکا اب اپنے اور تمہارے لئے اللہ تعالیٰ سے مغفرت مانگتا ہوں۔ (ابن کثیر از ابن ابی حاتم)

عبد بن حمید از ابی عاصم مختصراً

متقیوں کی بزرگی بیان فرمانے کے بعد اللہ تعالیٰ الضعیف ایمان والوں کی سزائیں فرماتا ہے۔ قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا

وَلَمَّا يَدْخُلِ الْإِيمَانُ فِي قُلُوبِكُمْ طَرَدَ أَنْ تَطِيعُوا اللَّهَ وَرَسُولَهُ لَا يَلِتُ اللَّهُ عَنْكُمْ

اسلام اور ایمان کا فرق

حضرت قتادہ رضی اللہ عنہ سے اس آیت شریف کی شان نزول کے متعلق روایت ہے کہ آپ نے فرمایا کہ یہ آیت تمام عرب پر شامل نہیں ہے۔ کیونکہ اعراب میں سے وہ لوگ بھی تو ہیں جو اللہ پر اور آخرت پر ایمان لائے ہیں البتہ قبائل عرب میں سے ایک قبیلہ والوں کی شان میں یہ آیت نازل ہوئی جنہوں نے اپنے اسلام لانے کا نبی صلی اللہ علیہ وسلم پر احسان جتلاتے ہوئے کہا تھا کہ ”اسلمنا و لکن نقالتک“ لکن نقالتک بنو فلان“ یعنی انہوں نے کہا کہ ہم اسلام لائے اور ہم نے آپ سے مثل فلاں قبیلے کے جنگ وجدال نہ کیا۔

دوسری روایت ابن جریر نے قتادہ سے اس طرح کی ہے ”قال نزلت فی بنی اسد“ یعنی یہ آیت کریمہ قبیلہ بنی اسد کے بارے میں نازل ہوئی۔ واقعہ یہ کہ بنی اسد کے لوگوں نے حاضر دربار رسالت ہو کر کہا کہ ہم ایمان لا چکے چونکہ ان کے قلوب میں اب تک ایمان کی حقیقی برکت جلوہ گر نہ ہوئی تھی اس لئے ارشاد رب جلیل ہوا کہ بجائے ”آمنّا“ کہنے کے ”اسلمنا“ کہا کرو۔

یہ یاد رہے کہ ایمان دل سے علاقہ رکھتا ہے اور اسلام افعال ظاہر سے۔ ایک شخص مسلمان کی سی وضع رکھتا ہے اور مسلمانوں کے ساتھ کھاتا پیتا ہے اور خود کو مسلمان ظاہر کرتا ہے تو شرعاً اس کو مسلمان کہیں گے۔ کیونکہ شرع کا حکم ظاہر

مبنی ہے۔ اسی طرح بنی اسد کی جماعت نے بھی خود کو مسلمان بنا رکھا تھا تاکہ مال غنیمت میں حصہ ملے۔ اور جہاد کے موقع پر جان کی سلامتی ہو۔ اور قید ہونے سے نجات ملے اللہ سبحانہ تعالیٰ نے انھیں تنبیہ فرمائی اور ان کے ایمان کی قلعی کھول دی اور انہیں بتلادیا کہ پانی اور دودھ کیساں نہیں۔ پانی پانی ہے اور دودھ دودھ گلٹ سونا نہیں سونا گلٹ نہیں۔

ان کمزور ایمان والوں کی تنبیہ کے بعد جو سچے اور پختے مسلمان ہیں انکا حال بیان فرماتا ہے

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا

بَأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَٰئِكَ هُمُ الصَّدِيقُونَ ○ مومن وہی

لوگ ہیں جو اللہ اور اس کے رسول پر ایمان لائے پھر شک نہیں کیا اور اپنے مالوں اپنی جانوں سے اللہ کی راہ میں جہاد کیا یہی لوگ سچے ہیں۔

اور جو ظاہر داری کرتے ہیں اور ان کے دل میں ایمان نہیں گوزبانی جمع خرچ بہت کچھ ہے ان سے بھی اللہ تعالیٰ خوب واقف ہے جس طرح ارشاد ہے

قُلْ أَتَعْمَلُونَ لِلَّهِ بَدِيلَكُمْ وَاللَّهُ يَعْلَمُ مَا فِي السَّمُوتِ وَمَا فِي الْأَرْضِ

وَاللَّهُ بِكُلِّ شَيْءٍ عَلِيمٌ ○ کہو کیا تم اللہ کو اپنی دینداری جتاتے ہو حالانکہ اللہ جانتا ہی

۱۵
مومن کی تعریف

۱۶
۱۷

جو کچھ آسمانوں میں ہے اور جو کچھ زمین میں ہے۔ اور اللہ ہر چیز سے واقف ہے۔

یعنی اللہ تعالیٰ کے سامنے اپنے عقیدہ کا کیا اظہار کرتے ہو وہ تو تمام آسمانوں

اور زمین کی باتیں جانتا ہے اس سے کوئی بات پوشیدہ ہے یہ سب تمہاری کمزوری

ایمان کی باتیں ہیں جب ہی تو تم اپنے اسلام کا احسان جتانے ہو جس طرح ارشاد ہے

يٰۤمُنُوْنَ عَلَيٰكَ اَنْ اَسْلَمُوْا اَهْلًا لَا مَقُوْا عَلَيَّ اِسْلَامَكُمْ بَلِ اللّٰهُ يُمِْنُ عَلَيَكُمْ

اَنْ هٰذَا كُمْ لِلْاِيْمَانِ اِنْ كُنْتُمْ صٰدِقِيْنَ ۝

(ایہ نبی) یہ تم پر احسان رکھتے ہیں کہ وہ اسلام لائے کہو کہ تم اپنے اسلام کا احسان

مجھ پر نہ رکھو بلکہ اللہ تم پر احسان رکھتا ہے کہ اس نے تمہیں ایمان کی ہدایت کی اگر

تم (دعویٰ ایمان میں) سچے (بھی) ہو۔

یعنی اگر تم اپنے دعویٰ ایمان میں صادق بھی ہو تو اپنے ایمان و اسلام کا

احسان رسول کو نہ جتاؤ کیونکہ وہ اس سے مستغنی ہیں بلکہ اس خدائے ذوالجلال کا

احسان ہے جس نے تمہیں ہدایت دی تم خواہ سچے ہو یا جھوٹے بہر حال یہ یاد رکھو

کہ اللہ تعالیٰ عالم الغیب ہے اور جو کچھ تم کرتے ہو وہ سب اس کے سامنے ہے

جس طرح ارشاد ہے

اِنَّ اللّٰهَ يَعْلَمُ غَيْبَ السَّمٰوٰتِ وَالْاَرْضِ وَاللّٰهُ بَصِيْرٌۢ بِمَا تَعْمَلُوْنَ ۝

ہدایت اسلام احسان خداوندی

۱۱۱

۱۱۱

بیشک اللہ آسمانوں اور زمین کے غیب (کی باتوں) کو جانتا ہے اور جو کچھ تم
کر رہے ہو اللہ اسے دیکھ رہا ہے۔

اس لئے تمہیں چاہیئے کہ ہمیشہ ڈرتے رہو۔ ریا سے بچو جو کرو خالص اسی
کے لئے کرو۔ رسول اللہ صلی اللہ علیہ وسلم کے احکام کی پابندی سے تجاوز نہ
کرو اللہ کا احسان مانو کہ اس نے تمہیں ہدایت دی اور رسول اللہ صلی اللہ علیہ
وسلم کا احسان مانو کہ آپ ہی نے راہِ راست بتائی۔ اشاعتِ اسلام کے لئے
طرح طرح کی مصیبتیں جھیلیں اور تمہیں خدا کے راستہ پر لگایا و صلی اللہ
علیہ وآلہ وصحبہ وسلم۔